

Script of Morning Gojri News Bulletin 21 December 2024 at 1015Hrs

مارننگ گو جری نیو ز بلیٹن مو رخہ 21 دسمبر 2024

یوہ آکا شوانی جموں ہے عبدالرحمان تین خبر سُنو۔

PM Kwait

وزیر اعظم نریندر مو دی اج تیں کویت غا 2 روزہ دورہ ور جا رہیا ہیں۔ وے کویت غا امیر شیخ میشل ال احمد ال جبار ال صباح غی دعوت ور ات جا رہیا ہیں۔ اپنا دورہ غے دوران وزیر اعظم کویت غی لیڈر شپ سنگ دو طرفہ دلچسپی آلا معاملات ور تبادلہ خیال کرینگا۔ کویت مانہ وزیر اعظم ات بس رہی بھارتی برادری سنگ وی خطاب کرینگا۔ کل شام نانہ نوی دہلی مانہ ذرائع ابلاغ سنگ خطاب کرتاں واں وزارت خارجہ مانہ سیکریٹری ارون کمار چیٹرجی نے کہیو جے پچھلا 43 بہراں مانہ بھارتی وزیر اعظم نے کویت غو یوہ پہلو دورو ہے۔ انہاں نے کہیو جے کویت تے بھارت غا پُرانہ نزدیکی رشتہ ہیں۔

GST Council

مرکزی وزیر خزانہ نرملا سینا رمن اج راجستھان غا شہر جیسل میر مانہ جی ایس ٹی کونسل غی 55 ویں میٹنگ غی صدارت کرینگی۔ اس میٹنگ غے دوران اشیاء و خدمات ٹیکس غے متعلق اہم معاملات ور توجو دیتاں واں تبادلہ خیال وے گو۔ گواہ، ہریانہ، جموں کشمیر میگالیہ تے اڑیشہ غا وزراء اعلیٰ ارون اچل پر دیش، بہار، مدھیہ پر دیش، راجستھان تے تلنگانہ غا نائب وزیر اعلیٰ تے بہت ساری ریاستاں و مرکزی زیر انتظام علاقاں غا وزراء کزانہ اس میٹنگ مانہ شرکت کریں گا۔ اسے دوران مرکزی وزیر خزانہ نرملا سینا رمن نے جیسل میر راجستھان مانہ کل شام نانہ ریاستاں تے مرکزی زیر انتظام علاقاں غا وزراء خزانہ سنگ بجٹ تیں پہلاں غا صلاح مشوراں آلی اک میٹنگ غی صدارت کی ہے۔ اس میٹنگ مانہ شرکاء نے مالی سال 26/2025 بارے مرکزی بجٹ مانہ شامل کرن بارے بہت ساری قیمتی مشورہ مرکزی وزیر خزانہ غے سامنے رکھیا۔ اسے دوران جموں کشمیر غا وزیر اعلیٰ عمر عبداللہ وی جی ایس ٹی کونسل غی اہم 55 ویں میٹنگ مانہ شرکت کرینگا۔ جس دوران وے آن آلا مالی سال بارے جموں کشمیر واسطے مناسب مالی منظوریاں غی گل رکھیں گا۔ تبادلہ خیال بارے بولتاں واں وزیر اعلیٰ جناب عمر عبداللہ نے کہیو جے مرکزی وزیر خزانہ سنگ ان غی یاہ میٹنگ اہم موقعو فراہم کراوے۔ تانجے جموں کشمیر غا تا جر طبقہ، بیو پاریاں تے کاریگراں غی ضروریاں نانہ اُجاگر کیو جا سکے۔ انہاں نے کہیو جے ان غو مقصد جموں کشمیر غا مالی معاملات نانہ حل کروانو تے اس علاقہ غی ترقی بارے پالیسیاں غی وکالت کرنو ہے۔

Tourism Dept

جموں کشمیر محکمہ سیاحت غی طرفوں پنتی ٹاپ، بھدرواہ تے سنا سر مانہ نواں سال غی تقریبات بنان غو منصوبو ہے۔ ان تقریبات غے دوران ان علاقاں غی ثقافتی وراثت تے علاقائی قدرتی مناظر و عجائباتی موقع نانہ اُجاگر کیو جائے گو۔ بھدرواہ مانہ ایسو پروگرام 29 تیں 31 دسمبر تک منایو جائے گو۔ 31 دسمبر مانہ پنتی ٹاپ، سنا سر مانہ

ایسی تقریبات منعقد وینگی۔ ضلع انتظامیہ غی طرفوں اس با رے تمام تر تیاریں کی جا رہی ہیں۔

World Meditation

اج پہلو عالمی دن مراقبہ منایو جا رہیو ہے۔ جہیڑو مُلکاں بشکار خوشحالی، امن تے ذہنی سکون نانہہ فروغ دین واسطے اک عالمی قدم ہے۔ اس مہینہ غا شروع مانہہ اقدام متحدہ غی جنرل اسمبلی نے بھارت غا تعاون سنگ پیش کردہ اک قرار داد نانہہ متفقہ طور ور منظور کیو، جس غے تحت 21 دسمبر نانہہ عالمی یوم مراقبہ غے طور منان غو اعلان کیو گیو۔ یوہ تاریخی دن اک قدیم روایت غی سالانہ عالمی تقریب غا آغاز نانہہ ظاہر کرے۔ جس نانہہ جسمانی و ذہنی صحت تے مجموعی خوشحالی واسطے مفید سمجھیو جا ئے۔ اقوام متحدہ غی طرفوں اس دن نانہہ تسلیم کرنو اس عمل غا عالمی فوائد نانہہ اُجاگر کرے۔ تانجے معاصر عالمی مسائل جس طرح کہ دباؤ، تشدد تے سماجی اختلافات نانہہ حل کیو جا سکے۔

DC Rajouri Exam

ڈپٹی کمشنر راجوری ابھیشیک شرما نے اک مربوط میٹنگ غی صدارت کرتاں واں محکمہ داخلہ مانہہ کا نسٹیل فوٹو گرافر غی آسامیاں واسطے او ایم آر بنیاد آلا تحریری امتحان بارے انتظامات نانہہ حتمی شکل دین غو جائزو لیو۔ یوہ امتحان جموں کشمیر سروس سلیکشن بورڈ غی طرفوں پلک لیو جا رہیو ہے۔ اس میٹنگ غے دوران اس امتحان نانہہ احسن طریقہ سنگ کروانو یقینی بنان با رے اس گل ور زور دتو گیو جے جموں کشمیر سروس سلیکشن بورڈ غی ہدایت نانہہ سختی سنگ عمالیو جا ئے۔ ڈپٹی کمشنر موصوف نے تمام شراکت داراں نانہہ کہیو جے وے آپسی تال میل سنگ کم کرتاں واں شفاف تے بلارکا وٹ اس امتحانی عمل نانہہ یقینی بناویں، تے امید واراں تے ضرورتاں و سہولیات نانہہ ترجیح دتی جا ئے۔

DC Poonch

ڈپٹی کمشنر پونچھ وکا س گنڈل نے کل نواں منی سیکریٹریٹ کمپلیکس غو تفصیلاً معائنو کیو تے حتمی کم کاج غو جائزو لیو۔ ان سہولیات غو مقصد شہریاں غی خدمات نانہہ بہتر و تیز کرنو ہے۔ منی سیکریٹریٹ جس مانہہ بہت سارا سرکاری محکماں گا دفتر وینگا مانہہ یوہ یقینی وے گو کہ لوک اک ہی چھت غے تلے ساری کدماں حاصل کر سکیں گا۔ ڈپٹی کمشنر موصوف نے اس موقعہ ور کم کرن آلی ایجنسیاں نانہہ کہیو جے وے باقی بچیا کم ور کم غی رفتار تیز کریں۔

BicycleMan

نیرج کمار پرجا پتی جہیڑا کہ بھارت غا سائیکل مین غا ناں سنگ مشہور ہیں جموں صوبہ غا ریاسی ضلع غا 3 روزہ دورہ ور ہیں۔ جہیڑو کہ اُن غو یوہ جموں خطہ غو 1 ہزار 1 سو کلو میٹر غا سفر غو حصو ہے۔ یوہ سفر 11 دسمبر نانہہ شروع ہوؤ، اور اس غو مقصد باغبانی ترقیاتی پروگرام نانہہ فروغ دینو ہے۔ جدید باغبانی طریقاں غے ذریعے کساناں غی آمدن مانہہ اضافو کر غے اُنہاں نانہہ با اختیار بنان با رے بیدار کرن غا مقصد سنگ یوہ سفر کیو جا رہیو ہے۔ اپنا دورہ غے دوران پرجا پتی نے ضلع ترقیاتی کمشنر ندھی ملک

سنگ ملاقات کی، تانجے باغبانی ترقیاتی پروگرام اقدامات نے اُن غوکساناں غی زندگیاں
مانہہ تبدیلی لیاں غا کردار ور تبا دلہ خیال کیوجا سکے۔

اس غے نال ہی خیراں غو یوہ بلیٹن ختم ہوؤ۔